



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 12-09-2023

குலத்தொழிலை ஊக்குவிக்கும் ஒன்றிய அரசு!

சனாதனம் என்றால் என்ன என்று பரப்புரை செய்ய ஒன்றிய அமைச்சர் களுக்கு உத்தரவிட்டுள்ளார் பிரதமர் மோடி. அவர் அறிவித்துள்ள 'வில்வ கர்மா யோஜனா' திட்டத்தின் உள்ளடக்கமே சனாதனம்தான். தந்தை தொழிலை மகன் தொடர வேண்டும் என்பதே சனாதனம். குலத் தொழிலை எவரும் மாற்றிக் கொள்ளக் கூடாது என்பதுதான் சனாதனம். அதற்காகவே ஒரு திட்டம் போடுகிறார் பிரதமர்.

ஆகஸ்ட் 15 அன்று கொடியேற்றிவிட்டு பிரதமர் பேசும் போது குலத்தொழிலைச் செய்பவர்கள் தங்களது குடும்பத் தொழிலைத் தொடர்ந்து செய்தால் நிதிகொடுப்போம் என்று அறிவித்தார். இராஜாஜி கொண்டு வந்த குலக்கல்வித் திட்டத்தின் மறுபதிப்புதான் இது.

வில்வகர்மா யோஜனா - என்ற திட்டம் 18 வகையான ஜாதிகளை அடையாளம் காட்டுகிறது. அவர்களது பரம்பரைத் தொழிலுக்கு ஊக்கம் அளிப்பதன் மூலமாக குலத் தொழிலை ஊக்குவிக்கிறது. பரம்பரையாக தொழில் செய்பவர்களுக்கு கடனுதவி வழங்கும் திட்டம் இது.

பரம்பரைத் தொழில்களைச் செய்பவர்கள் என்றால் அனைத்துத் தொழில்களையும் சொல்லாமல் 18 தொழில்கள் மட்டும் என வரையறுத்தது ஏன்?

இந்தத் திட்டத்தில் சேர்ப்பவர்கள் பரம்பரை பரம்பரையாக அந்தத் தொழிலை செய்பவர்களாக இருக்க வேண்டும். செருப்புத் தைப்பவர் பரம்பரை பரம்பரையாக இந்தத் தொழிலை செய்து வருகிறேன் என சான்றிதழ் வாங்கி வர வேண்டும். இந்தத் தொழிலாளி ஒருவர் தனது தொழிலை விரிவுப்படுத்தி, வேறு ஒரு பொருளை தயாரித்தால் அவருக்கு நிதி உதவிகிடையாது. பி. எம். வில்வகர்மா என்ற திட்டத்தை 16.8.2023 அன்று அமைச்சரவையின் பொருளாதாரக் குழு ஏற்று 13 ஆயிரம் கோடி பணத்தையும் ஒதுக்கி இருக்கிறது. 2023 முதல் 2028 முதல் குலத் தொழில் செய்ய வாரிசுகளுக்கு அவர்களது குடும்பத்தினர் கற்றுக் கொடுப்பார்களாம்.

பதினெட்டு பரம்பரைத் தொழில்கள் இதில் இணைக்கப்பட்டுள்ளது.

1. தச்சர், 2. படகு தயாரிப்பாளர், 3. கவசம் தயாரிப்பவர்
4. கொல்லர், 5. சுத்தியல் மற்றும் கருவிகள் தயாரிப்பவர்
6. பூட்டு தயாரிப்பவர், 7. பொற்கொல்லர், 8. குயவர்
9. சிற்பி, 10. காலணி தயாரிப்பவர், 11. கொத்தனார்
12. கூடை, பாய், துடைப்பம் தயாரிப்பவர்
13. பொம்மை தயாரிப்பவர், 14. முடி திருத்துபவர்
15. பூமாலை தொடுப்பவர், 16. சலவைத் தொழிலாளர்
17. தையலர், 18. மீன்விடி வலை தயாரிப்பவர்

இதனை செய்யப் பழகுவோருக்கு ஒரு லட்சம் முதல் 2 லட்சம் வரை மானியத்தில் கடன் கிடைக்கும்.

தச்சன் மகன் தச்சத் தொழிலைத்தான் செய்ய வேண்டும் - சலவைத் தொழிலாளி மகன் சலவைத் தொழிலைத்தான் செய்ய வேண்டும் - முடிதிருத்தும் தொழிலாளி மகன் வாழ்க்கை முழுக்க முடிவெட்டத்தான் வேண்டும் - என் பதை ஊக்குவிக்கிறார் பிரதமர். அதற்குத்தான் இந்தத் திட்டம். அவரவர்க்கு விதிக்கப்பட்ட தொழிலை மட்டுமே அவரவர் செய்ய வேண்டும் என்பதுதான் மனுவின் கட்டளை. அதுதான் சனாதன தர்மம். அதை மீறக் கூடாது என்பதற்காகவே இப்படி ஒரு திட்டத்தை கொண்டு வருகிறார் பிரதமர்.

அனைத்துக் கட்சிகளையும் கூட்டி ஆலோசனைக் கூட்டம் நடத்தி இதனைக் கண்டித்து தீர்மானம் நிறைவேற்றினார் திராவிடக் கழகத் தலைவர் மானமிகு ஆசிரியர் கி. வீரமணி அவர்கள். இக்கூட்டத்தின் முடிவுப்படி மாபெரும் கண்டன ஆர்ப்பாட்டம் சென்னையில் நடந்துள்ளது.

குலத் தொழில் கூடாது. ஏழை எளிய - பிறப்பிடுத்தப்பட்ட - பட்டியலின - பழங்குடி மக்களும் உயர்ந்த பொறுப்புகளுக்கு வர வேண்டும் என்று திராவிட இயக்கம் போராடியது. திராவிட மாதல் ஆட்சி திட்டங்கள் தீட்டி வருகிறது. ஆனால் குலத் தொழில் செய், உனக்கு மானியம் தருகிறேன் என்கிறார் பிரதமர்.

இவர்களது அனைத்துத் தர்மங்களும் பிறப்பை அடிப்படையாகக் கொண்டவைதான். இந்தத் திட்டமும் பிறப்பை அடிப்படையாகக் கொண்டதுதான்.

இராஜாஜி குலக்கல்வி திட்டத்தை கொண்டு வந்தபோது தந்தை பெரியார் அவர்கள் சொன்னார்கள்: **“நாம் மேன்மையடையக் கூடாது என்பதற்காகவே இராஜாஜி இந்த திட்டத்தைக் கொண்டு வருகிறார். நம்மை உத்தியோகத்துக்கு லாயக்கு ஆக்கக் கூடாது என்பதற்காக கொண்டு வந்த திட்டம் இது”** என்று சொன்னார் பெரியார்.

“ஆயிரக்கணக்கான வருடங்களாக கூலிக்காரன் மகன் கூலிக்காரன், மேளம் அடிக்கிறவன் மகன் மேளம் அடிப்பவன், உழுபவன் மகன் உழுபவன் என்றே வைத்துவிட்டார்கள். வெள்ளைக்காரன் வந்துதான் 200 ஆண்டுக்கு முன் இதை மாற்றினான். இதைல்லாமல் தலையெழுத்து என்று நினைக்க வைத்துவிட்டார்கள். இந்தத் தலையெழுத்தை மாற்ற கவலைப்பட்டது நமது இயக்கம் மட்டும்தான். வண்ணார் மகளும், நாவீதன் மகளும் படித்துவிட்டால் உயர்ஜாதிக்காரனுக்கு மரியாதை போய்விடும். அதனால்தான் குலத் தொழிலையே செய்தால் போதும் என்கிறார்கள்” என்பதை தெளிவுபடுத்தினார் பெரியார்.

சாதியை தொழிலாகவும் - தொழிலாளிகளை சாதி ரீதியாகவும் பிரித்ததைப் பற்றி அண்ணல் அம்பேத்கர் விரிவாக எழுதி இருக்கிறார். **“உன் தொழிலில் லாபமில்லை என்றால் அது உன் கர்மா என்றும், லாபமில்லாத தொழிலை விட்டு இன்னொரு தொழிலைச் செய்யத் தடை செய்வதும்தான் இதில் உள்ள கொடூரம்”** என்பதையும் அண்ணல் அம்பேத்கர் சொல்லி இருக்கிறார். **“தொழிலைக் கற்றுத் தருகிறோம் என்பதற்குள்ளாக சாதியைக் கெட்டிப்படுத்தும் தந்திரம் இருக்கிறது”** என்பதையும் அண்ணல் சொன்னார்.

இந்தக் காலத்தில் சமூகநீதி - இடஒதுக்கீடு - நவீன மயம் - விழிப்புணர்வு ஆகியவற்றால் பலரும் ஜாதி அடையாளம் கொண்ட தொழிலில் இருந்து வெளியேறுகிறார்கள். இதனைத் தாங்கிக் கொள்ள முடியாமல் தடுக்கவே இத்தகைய திட்டங்களைக் கொண்டு வருகிறார் பிரதமர் மோடி. சனாதனக் காப்புத் திட்டங்களைக் கொண்டு வரும் மோடி தான், சனாதனத்தை விளக்கி பிரச்சாரம் செய்யச் சொல்கிறார்.

இதனை ஏன் ஒன்றிய அமைச்சரவையில் சொல்கிறார். சனாதனம் பா.ஜ.க. ஆட்சியின் கொள்கை - அதனால் சொல்கிறார். சனாதனத்தை எதிர்த்த முதலமைச்சரின் அறிக்கையை தமிழ்நாடு அரசின் செய்தித்துறை வெளியிட்டதாம்? உடனே 'தீமைகள்' திசில் ஆகிறது. சனாதனத்தை ஆதரித்து அமைச்சரவைக் கூட்டத்தில் பிரதமர் பேசலாம் என்றால், ஒன்றிய அமைச்சர்கள் பிரச்சாரம் செய்யலாம் என்றால் முதலமைச்சரின் அறிக்கையை செய்தித்துறை வெளியிட்டது என்ன தவறு?

அவர் செய்யலாம் இவர் செய்யக் கூடாது என்பதுதான் சனாதனம்!



முதலமைச்சர் மு.க.ஸ்டாலின் அவர்கள் நேற்று முன்தினம் (10.09.2023) செங்கல்பட்டு மாவட்டம், வடநெல்மேலியில் நடைபெற்ற முத்தமிழறிஞர் கலைஞர் அவர்களின் செயலாளர் கே.சண்முகநாதன் அவர்களின் பெயர்த்தி பாக்டர் ஆர்.ஷாலினி, டாக்டர் எஸ்.ஷியாம் விக்கனேஷ் குமார் ஆகியோருது திருமண வரவேற்பு நிகழ்ச்சியில் கலந்துகொண்டு மரக்கன்று பசுமக்ககடை வழங்கி மணமக்களை வாழ்த்தினார். உடன் முதல்வர் அவர்களின் துணைவியார் திருமதி துர்கா ஸ்டாலின், திருமதி செல்வி செல்வம் மற்றும் மணமக்களின் குடும்பத்தினர் உள்ளனர்.

நாட்டின் பெயரை மாற்றி வரலாற்றை அழிக்க முயற்சி!

இந்து மதத்திற்கும் பா.ஜ.வுக்கும் எந்தவித சம்பந்தமும் இல்லை!

லண்டன், செப். 12 -

“இந்து மதத்திற்கும், பா.ஜ.வுக்கும் எந்த சம்பந்தமும் இல்லை. நாட்டின் பெயரை மாற்றி அவர்கள் வரலாற்றை அழிக்க முயற்சிக்கின்றனர்” என பாரிசில் பல்கலைக்கழக மாணவர்கள் மற்றும் கல்வியாளர்கள் மத்தியில் ராகுல் காந்தி பேசினார்.

ஐரோப்பிய நாடுகளுக்கு ஒரு வார கால சுற்றுப்பயணம் மேற்கொண்டுள்ள காங்கிரஸ் முன்னாள் தலைவர் ராகுல் காந்தி, பெல்ஜியத்தை தொடர்ந்து பிரான்ஸ் தலைநகர் பாரிசுக்கு நேற்று முன்தினம் சென்றார். அங்குள்ள சயின்ஸ் பிடி பல்கலைக்கழகத்தில் மாணவர்கள் மற்றும் கல்வியாளர்கள் முன்னிலையில் உரையாற்றிய ராகுல் கூறியதாவது:

நான் கீதையை படித்திருக்கிறேன். பல உபநிடதங்களை படித்திருக்கிறேன். பல இந்து புத்தகங்களை படித்திருக்கிறேன். ஆனால் எதிலும் பா.ஜ. சம்பந்தமும் இல்லை.

பிரான்சில் - ராகுல் கடும் விமர்சனம்!



அதற்கான விலையைக் கொடுத்தே தீரவேண்டும்!

தாழ்த்தப்பட்ட, இதர பிறப்படுத்தப்பட்ட பிரிவினர், சிறுபான்மை மக்களை பா.ஜ.வும், ஆர்.எஸ்.எஸ்.கும் தடுக்கின்றன. என்னைப் பொறுத்தவரை, ஒரு தலித் நபர் அல்லது ஒரு இஸ்லாமியர், பழங்குடி, உயர்

சாதியை சேர்ந்தவர், இப்படி யாராக இருந்தாலும் அவர் தவறாக நடத்தப்படக் கூடிய, தாக்கப்படக் கூடிய இந்தியா. நீச்சல் நான் விரும்பும் இந்தியா அல்ல. இந்த பிரச்சினையை நேரடியாக எதிர்த்து போராட ஆழமான அரசியல், சமூக உணர்வு தேவை. அந்த போராட்டத்தில் எதிர்க்கட்சிகள் உறுதியாக இருக்கின்றன.

இந்தியாவில் வன்முறை இருக்காது. அதிகார அடக்குமுறை இருக்காது என நான்கை கமலை பிரதமர் முடிவெடுத்தால் அத்தகைய எல்லா பிரச்சினைகளும் அடங்கிவிடும். ஒரு தலைமை காட்டும் திசை தான் மக்களை வழிநடத்தும். ஆனால் இப்போது உள்ள நிலை என்னவென்றால், நீங்கள் என்ன வேண்டுமானாலும் செய்யலாம், உங்களை யாராலும் எதுவும் செய்ய முடியாது என்பதுதான். இது இந்தியாவின் ஆன்மா மீதான தாக்குதல். இதைச் செய்பவர்கள், அதற்கான விலையை கொடுத்தே தீர வேண்டும். நமது வருங்கால சந்ததியினருக்கு நம் வரலாற்றை தெரியவிடாமல் அழிக்க முயல்கின்றனர்.

இவ்வாறு அவர் கூறினார்.

ஈ. 58 கோடியில் செட்டிநாடு வேளாண்மை கல்லூரி கட்டிட அடிக்கல் நாட்டு விழா!

சிவகங்கை மாவட்டத்திற்கு கடந்த 2 ஆண்டுகளில் பல்வேறு அரசு திட்டங்கள் அறிவிப்பு!

அமைச்சர் கே.ஆர்.பெரியகருப்பன் பேச்சு!



கல்விக்கு எவ்வளவு முக்கியத்துவம் தருகிறது என்பதை இதன் மூலம் உணர்ந்து கொள்ள முடியும். இத்தகைய திட்டங்களினால் தமிழகம் முன்னேற்றம் அடைந்து வருகிறது என்பது தெரிய வருகிறது. முன்பெல்லாம் பெண்கள் நாற்று நடவடும் களை பறிப்பதும் மட்டும்தான் செய்து வந்தார்கள். ஆனால் தற்போது ஆண்களுக்கு இணையாக பெண் விஞ்ஞானிகளும் உருவாகி வருகிறார்கள் என்பதை இக்கல்வூரி அமைந்ததற்கான சான்று ஆகும். இதற்காக தமிழக முதல்வர் அவர்களுக்கு நன்றியை தெரிவித்துக் கொள்கிறேன். இவ்வாறு ப.சிதம்பரம்

சிவகங்கை, செப். 12 - சிவகங்கை மாவட்டம் காரைக்குடி தாலுகா செட்டி நாட்டில் கடந்த 2022 ஆம் ஆண்டு வேளாண்மை மற்றும் அறிவியல் ஆராய்ச்சி கல்லூரி துவங்கப்படும் என்று முதல்வர் அறிவித்து அந்த கல்லூரி தற்போதுதான் செயல்பட்டு வருகிறது. இந்த கல்லூரியில் ரூபாய் 58 கோடியில் நவீன வசதிகளுடன் கூடிய புதிய கட்டடங்கள் கட்டுமான பணிகள் துவக்க விழா மாவட்ட ஆட்சியர் திருமதி ஆஷா அஜித் தலைமையில் முன்னாள் ஒன்றிய அமைச்சர் ப. சிதம்பரம் எம்.பி. முன்னிலையில் நடைபெற்றது.

இந்த நிகழ்ச்சியில் ரூபாய் 58 கோடி மதிப்பீட்டில் கட்டிடங்களுக்கான கட்டுமான பணிகளை துவக்கி வைத்துக் கூட்டுறவுத் துறை அமைச்சர் கே.ஆர். பெரிய கருப்பன் பேசிய தாவது:-

தமிழக முதல்வர் அவர்கள் பதவி ஏற்ற இரண்டரை ஆண்டுகளில் தேர்தல் வாக்குறுதலில் 85 சதவிகித வாக்குறுதிகளை நிறைவேற்றி உள்ளனர். அதில் ஒரு வாக்குறுதியான சிவகங்கை மாவட்டத்தில் வேளாண்மை கல்லூரி அமைக்கப்படும் என்பதை செட்டிநாட்டில் வேளாண்மை கல்லூரி மற்றும் ஆராய்ச்சி நிலையம் அறிவிக்கப்பட்டு கடந்த 2022ஆம் ஆண்டு முதல்வரால் துவக்கி வைக்கப்பட்டது. தற்போது அனைத்து வசதிகளுடன் கூடிய நவீன கட்டிடம் கட்டுமான பணிகள் ரூபாய் 58 கோடி நிதி ஒதுக்கப்பட்டு அதற்கான பணிகளும் துவங்கப்பட்டுள்ளது. இந்த திட்டம் நிறைவேற்றப்படுவதால் இப்பகுதி வளர்ச்சி அடையும். அதற்கு இது ஒரு சான்றாக அமைந்துள்ளது.

அனைத்து கட்டமைப்புகளையும் உருவாக்குவதில் கழக அரசுக்கு கூடாக எந்த அரசும் தமிழகத்தில் அமைந்ததில்லை. இதற்கு பல சான்றுகள் உள்ளது. கடந்த 2006 - 2011ல் முதல்வராக தலைவர் கலைஞர் இருந்தபோது சிவகங்கை மாவட்டத்திற்கு அரசு மருத்துவக் கல்லூரி வழங்கினார். குடிநீர் பிரச்சினையை தீர்க்கும் வகையில் ரூபாய் 620 கோடியில் காவிரி கூட்டு குடிநீர் திட்டம்

டத்தினை புதுக்கோட்டை, சிவகங்கை, ராமநாதபுரம், மாவட்டத்தில் செயல்படுத்தினார். இதுதவிர பல்வேறு திட்டங்களையும் அறிவித்து செயல்படுத்தினார்.

அவரது வழியில் நமது முதல்வர் தனபாதி அவர்களும் சிவகங்கை மாவட்டத்திற்கு பல்வேறு திட்டங்களை அறிவித்துள்ளார். அதில் முத்தாய்ப்பான திட்டம்தான் செட்டிநாட்டில் வேளாண்மை கல்லூரி மற்றும் ஆராய்ச்சி மையமாகும். தொடர்ந்து நமது மாவட்டத்தில் பல்வேறு வளர்ச்சி திட்டங்களை முதல்வர் அறிவித்து அதை செயல்படுத்தியும் வருகிறார். தொடர்ந்து நமது மாவட்டத்திற்கு வளர்ச்சி திட்டங்களை வழங்கிவரும் முதல்வருக்கு மக்கள் தொடர்ந்து தங்களுடைய ஆதரவினை தர வேண்டும் என்று கேட்டுக்கொள்கிறேன்.

இவ்வாறு அமைச்சர் அமைச்சர் பெரிய கருப்பன் பேசினார்.

விழாவிற்கு முன்னிலை வகித்த முன்னாள் ஒன்றிய அமைச்சர் ப.சிதம்பரம் எம்.பி. பேசியதாவது:-

தமிழக முதல்வர் அவர்கள் முதல் நிதிநிலை அறிக்கையில் இந்த வேளாண்மை கல்லூரி மற்றும் ஆராய்ச்சி மையம் திட்டத்தினை அறிவித்து அது செயல்பட்டு வருகிறது. இது மிகவும் ஒரு முகிழ்ச்சியான செய்தியாகும். 75 வேளாண்மை பட்டதாரிகள் இங்கு பயில் உள்ளார்கள். மூன்றாவது ஆண்டில் பெண்களும் படிக்க உள்ளார்கள். அப்போது நான்கில் மூன்று பங்கு பெண்களும் ஒரு பங்கு ஆண்களும் இந்த கல்லூரியில் படிக்கும் வாய்ப்பு உருவாக்கப்பட்டுள்ளது.

பெண்கள் வேளாண்மை பட்டத்தை அதிகம் பெற வேண்டும். அரசு பெண்

எம்.பி. பேசினார்.

நிகழ்ச்சியில் கார்த்தி ப.சிதம்பரம் எம்.பி., எஸ். மாங்குடி எம்.எல்.ஏ. வேளாண்மை கல்லூரி இயக்குனர் முனைவர் கீதா லட்சுமி, வேளாண் கல்லூரி ஆராய்ச்சி நிலைய முதல்வர் பாபு ஆகியோர் வாழ்த்திப் பேசினார்கள்.

நிகழ்ச்சியில் முன்னாள் அமைச்சர் மு.தென்னவன், ஒன்றியச் செயலாளர்கள் சுப. சின்னதுரை, கே.ஆர்.ஆனந்த், பொதுக்குழு உறுப்பினர் பள்ளத்தூர் கே.எஸ்.ரவி, என்.குணசேகரன், எஸ். முத்து துரை, திருமதி ராதிகா, கார்த்திக் சோலை உட்பட பலர் கலந்து கொண்டனர்.

சின்னதம்பி பெரியதம்பி



சின்னதம்பி :

ஏண்ணே; ஜி20 மாநாட்டில் கலந்துகொண்டு திரும்பிய அமெரிக்க அதிபர் ஜோ பைடன், இந்தியப் பிரதமர் மோடிக்கு அறிவுரை கூறியிருக்கிறாராமே ?

பெரியதம்பி :

ஆமாம் தம்பி; இந்தியாவில் மனித உரிமைகள் அனைத்தையும் காலில் போட்டு மிதித்து வருவதையும், ஊடகங்களின் சுதந்திரத்தில் தலையை நுழைத்து அச்சுறுத்துவதையும், கருத்தில் கொண்டு; மனித உரிமைகளை மதிக்க வேண்டும்; இந்தியாவைக் கட்டி எழுப்புவதில் பொதுமக்கள் மற்றும் சுதந்திரமான ஊடகங்களுக்கு உள்ள பங்கை உணர்ந்து செயல்பட வேண்டும்; என்ற மனித உரிமைகள் மற்றும் ஊடகச் சுதந்திரம், ஆகிய இரண்டு முனைகளில் இந்தியப் பிரதமர் சறுக்கி வருவதைக் கவனப்படுத்தி அறிவுரை வழங்கியிருக்கிறார் ஜோ பைடன் ! மிகவும் தேவையான அறிவுரைகள்தான் !